

لفظ "بریلوی" کا استعمال کیوں ضروری ہے؟

منطقی، قوی اور تاویل صحیح کے اعتبار سے

لفظ "بریلوی" کا استعمال کیوں ضروری ہے؟

منطقی، قولی اور تاویل صحیح کے اعتبار سے ملاحظہ فرمائیں

اہل علم و فن کا دستور رہا ہے کہ جب کسی شئی کی کماحقہ معرفت کراتے ہیں، تو اسکا معرف جامع و مانع لاتے ہیں، اور جامعیت مابہ الاشتراک سے آتی ہے، اور مانعیت مابہ الامتیاز سے، تاکہ معرف یعنی جسکی معرفت کرانا مقصود ہوتی ہے اسکا وجود اغیار سے ممتاز ہو کر ذہن میں متصور ہو جائے، جیسے علماء نحو نے "کلمہ" کی معرفت کرائی تو صرف "الكلمة لفظ" سے نہ کرائی، بلکہ "وضع لمعنی مفرد" کی قید کے ساتھ کرائی کہ یہاں "لفظ" مابہ الاشتراک کی حیثیت کا حامل ہے جو "موضوع و مہمل لفظ" دونوں کو شامل ہے، اور یہ کلمہ کے لئے جنس قریب ہے چاہتے تو جنس بعید سے معرفت کراتے، یعنی "الكلمة شئی" کہہ دیتے، لیکن یہ تعریف حد تام نہ ہوتی، یہاں تام کا بھی لحاظ رکھا گیا، تاکہ مطلوب اغیار قریبہ سے بھی ممتاز ہو کر متصور ہو جائے، اور "وضع لمعنی مفرد" مابہ الامتیاز کی حیثیت کا حامل ہے، جس سے مہملات اور وہ الفاظ نکل گئے، جو کسی معنی پر باعتبار وضع دال نہیں ہیں، اور "حروف تہجی" نکل گئے، اور مرکب نکل گئے، خواہ تام ہو یا ناقص، اور اس جامعیت اور مانعیت کے لحاظ سے کلمہ کی کماحقہ معرفت حاصل ہوئی، اور وہ اغیار بعیدہ و قریبہ سے ممتاز ہو کر ذہن میں متصور ہوا، معلوم ہوا کسی شئی کی کماحقہ معرفت حاصل کرنے کے لئے مابہ الاشتراک کے ساتھ ساتھ مابہ الامتیاز کی ضرورت پڑتی ہے، مابہ الامتیاز کے بغیر کماحقہ معرفت ہرگز نہیں حاصل ہو سکتی۔

جیسے مناطقہ انسان کی تعریف حیوان ناطق سے کرتے ہیں، یہاں حیوان مابہ الاشتراک ہے، اور ناطق مابہ الامتیاز، جس کی بنا پر انسان کے اغیار یعنی فرس و غنم وغیرہ انسان کی تعریف میں داخل نہ ہو سکے، اور انسان کی تعریف جامع و مانع رہی، لیکن اگر انسان کی تعریف صرف حیوان سے کی جائے تو اس سے انسان کی تعریف دخول غیر سے مانع نہ رہے گی، یعنی فرس و غنم بھی تعریف میں شامل ہو جائیں گے، اور انسان کا وجود اغیار سے ممتاز ہو کر متصور نہ ہو پائے گا، اگر مابہ الامتیاز نہ ہو تو معرف یعنی جسکی معرفت کرانی مقصود ہوتی ہے اسکا وجود ذہن میں اغیار سے ممتاز ہو کر نہیں ہوگا، بلکہ ابہام باقی رہے گا، اور تعریف کا مقصد اصلی فوت ہو جائے گا۔

پہلے زمانے میں صرف کلمہ پڑھنا ہی اہل حق کا امتیازی نشان رہا ہے، یہی اہل حق و باطل کے مابین ممیز و فصل کا کام کرتا رہا، لیکن جب انھیں کلمہ پڑھنے والوں میں معتزلہ، جبریہ اور قدریہ جیسے فرقے وجود میں آئے، جو نئے طریقوں سے اسلام کو نقصان پہچانے میں مشغول ہونے لگے، اور قرآن و حدیث کے غلط معانی اور مطالب بیان کرنے لگے تو اشتراک پیدا ہوا۔

جو لوگ کلمہ طیب پڑھتے تھے، ان میں ایسے نظریات رکھنے والوں کی شرکت ہوئی کہ معرف کی معرفت میں ابہام پیدا ہوا، اور عوام الناس ابہام کی تاریکی میں گمراہی کے راستے پر چل پڑی، اور اہل حق کی معرفت کرنا اندھیرے میں ہاتھ مارنے کے مترادف ہو گیا، کیونکہ کوئی خط امتیاز نہ رہا، جسکی بنا پر سب میدان اشتراک میں نظر آنے لگے، اسلئے کہ عرف میں اصل مسلمان کی پہچان مشکل ہو گئی تھی، لہذا ایسا معرف جو معرف یعنی اصل مسلمان کی ایسی معرفت کرائے، جس سے اصل مسلمان کی شناخت ہو سکے، کہ

اشتراک ختم ہو کی اشد ضرورت آن پڑی، کہ اہل حق و باطل کے مابین تمیز ہو جائے، تو اس وقت حضرت ابوالحسن اشعری رحمۃ اللہ علیہ نے معتزلہ سے علیحدگی اختیار کی، اور انکے رائے سے اختلاف کیا، اور انکے متبعین معتزلہ کی رائے کے باطل کرنے میں مشغول ہوئے، اور انھوں نے سنت کی اتباع کی تو انکا نام "اہل سنت و جماعت" ہوا۔۔۔۔۔ (جیسا کہ شرح عقائد میں ذکر ہے)

اسی نام (معرف) نے اپنے معرف کی ایسی معرفت کرائی، کہ جس سے معتزلہ وغیرہ نکل گئے، اور اہل حق جنکی معرفت مشکل تھی، مبہم تھی، اب واضح ہو گئی، عیاں ہو گئی، اور یہی نام اہل حق کا امتیازی نشان بنا رہا ہے، کہ جو خود کے بارے میں یہ کہتا تھا کہ ہم "اہل سنت و جماعت" ہیں، تو وہی اہل حق جانا جاتا تھا، پہچانا جاتا تھا۔

لیکن اگر کوئی یہ کہے کہ ہم صرف مسلمان ہیں تو یہ کہنے سے اسکی پہچان نہیں ہو پاتی تھی، بلکہ لفظ مسلمان کے ساتھ ساتھ اسے "اہل سنت و جماعت" کی قید لگانی پڑتی تھی، تبھی اہل حق میں شمار کیا جاتا تھا، ورنہ معتزلہ وغیرہ بھی خود کو مسلمان کہتے تھے۔

اسکے بعد ایک ایسا دور آیا کہ "اہل سنت و جماعت" میں سے ایسے فرقے وجود میں آئے جو قطعیات کے خلاف بکواس کرنے لگے کہ یہ خود کو "اہل سنت و جماعت" کہتے تھے، جیسے وہابیہ دیابنہ لھذا پھر اہل حق کی معرفت امتیازی حیثیت سے محروم ہو گئی غیر بھی شامل ہونے لگے۔ لھذا ایسے معرف کی ضرورت آن پڑی جو ان باطل عقائد کے حاملین کو نکال سکے، اور اہل حق کا کوئی امتیازی نشان ہو جائے، تاکہ اصل "اہل سنت" کی معرفت غیروں کے تصور سے ممتاز ہو کر ہو سکے۔

اس وقت سیدی اعلیٰ حضرت امام احمد رضا خان فاضل بریلوی نے انکے باطل عقائد کا رد فرمایا انکے رائے سے اختلاف، ان سے علیحدگی اختیار فرمائی، انکے متبعین و معتقدین نے ان فرقوں کی رائے باطل کرنے میں سرگرم رہے، لہذا اصل اہل سنت و جماعت کی پہچان عرف میں پھر فصل ممیز کی محتاج ہو گئی، تو ہمارے علماء و اکابر نے بنام "مسلك اعلیٰ حضرت" کی اصطلاح کو پسند فرمایا، جس کو استعمال کر کے یہ معلوم ہو سکے کہ یہ شخص اصل اہل سنت و جماعت ہے، اور افکار اعلیٰ حضرت رحمۃ اللہ علیہ کی طرف نسبت کرنے کے لئے خود کو "بریلی" کی طرف منسوب کیا۔ (جیسے ماترید ایک جگہ کا نام ہے لیکن حضرت ابو منصور علیہ الرحمہ کے نظریات کی طرف نسبت کرنے کے لیے ماتریدی کہا جاتا ہے)

اس سے اصل "اہل سنت و جماعت" کی معرفت ہوئی، کہ ہم نہ دیوبندی ہیں، نہ وہابی، بلکہ اصلی سنی ہیں، یہی عرفاً بطور امتیاز مستعمل ہوا، یہی اہل حق کا امتیازی نشان رہا۔

"اہل سنت و جماعت" کے ساتھ یہ ایسی قید ہے کہ جس سے عقائد باطلہ کے حاملین خارج ہو گئے، اور اس معرفت سے "اہل سنت و جماعت" کی معرفت جامع و مانع طریقے سے ہو گئی۔

اصل "اہل سنت و جماعت" کی معرفت کے لئے خود کو صرف "بریلوی" کہہ دینا ہی کافی ہو گیا، جیسے پہلے "اہل سنت و جماعت" ہی کہہ دینا کافی تھا، اصل مسلمان کی شناخت کے لئے اور اس سے پہلے صرف کلمہ طیب ہی پڑھنا کافی تھا، اہل حق و باطل کے مابین امتیاز پیدا کرنے کے لیے، اب جس جگہ جو اہل حق کا امتیازی نشان رہے گا جیسے باہر ممالک میں لفظ "صوفی" ماہ الامتیاز ہے لہذا یہی اہل حق کا امتیازی نشان ہے۔

اہل علم و فن کے دستور کو اپناتے ہوئے کس طرح اہل سنت کے مقتدر و معتبر علماء نے لفظ "بریلوی" کو پسند فرمایا، ذیل میں ملاحظہ فرمائیں:

(1) حضرت علامہ سید مظفر حسین کچھو چھوی زندگی بھر اس لفظ کو اپنی آنکھوں کا سرمہ بناتے رہے۔
(2) علامہ ارشد القادری علیہ رحمہ نے لفظ بریلوی کو اہل سنت کا علامتی نشان بتایا، یہاں تک کہ علامہ موصوف علیہ رحمہ اللہ تعالیٰ کی ایک کتاب کا نام بھی یہی ہے کہ "بریلوی دور حاضر کا علامتی نشان ہے"

(3) حضرت علامہ مشتاق احمد نظامی علیہ الرحمہ کا بیان ہے "بریلویت ہماری شناخت ہے اور اس پر ہم فخر کرتے ہیں"

(4) علامہ کامل سہرامی تاحیات اپنی بریلویت پر فخر کرتے رہے۔

(5) علامہ مفتی بدر الدین احمد قادری علیہ رحمہ فرماتے ہیں: "بریلویت ہمارا امتیازی نشان ہے"

(6) حضرت علامہ اشفاق حسین نعیمی فرماتے ہیں کہ "لفظ بریلوی سن کر دل کی کلیاں مسکرانے لگتی ہیں"

(7) حضرت علامہ مفتی مطیع الرحمن پوری بوکھری بیان فرماتے ہیں: "ہمیں بریلوی کہا جاتا ہے اور حق کہا جاتا ہے"

پیغام رضا ممبئی اپریل تا جون ۲۰۰۹

۳۷۹ پر ہے..

اسی پر بس نہیں آگے دیکھیں بریلوی پر ایک عہد کا اتفاق:

پیغام رضا ممبئی اپریل راجون ۲۰۰۹

۳۸۰ پر ہے۔

کچھ جدت پسند حضرات لفظ بریلویت پر اعتراض کرتے ہوئے کہتے ہیں کہ سرکار مفتی اعظم علیہ رحمہ کا لفظ بریلوی کے تعلق سے ارشاد گرامی ہے کہ "جب اہل سنت کو "بریلوی" کہہ کر خطاب کیا جائے تو اس جدید خطاب سے شدت کے ساتھ انکار کرنا چاہئے ہم وہی چودہ سو سالہ قدیم اہل سنت و جمات ہیں یہ جدید نام وہابیہ ملاعنہ اہل سنت کو دیتے ہیں" (بحوالہ اہل سنت میں اختلاف و تفریق کے المناک واقعات) معترض کہتے ہیں کہ بریلوی نہیں کہنا چاہیے خواہ امتیازی طور پر ہی کیوں نہ ہو سرکار مفتی اعظم علیہ رحمہ کے قول سے ثابت ہے۔ معترضین حضرات کو چاہیے کہ قول پر غور کریں کہ یہاں لفظ "بریلویت" کا استعمال کس انداز میں ہوا تو ممنوع ہے سیاق و سباق اس پر دال ہیں۔ وہابیہ ملاعنہ جب ہمیں "بریلوی" اس انداز سے کہیں کہ بریلوی نیا فرقہ ہے، نیا دین ہے، تو اس جدید خطاب سے شدت کے ساتھ انکار کرنے کا حکم دیا ہے۔

ہاں یہ بالکل صحیح بھی ہے کہ ہمارا کوئی جدید عقیدہ نہیں، ہم وہی اہل سنت ہیں، جیسے زید خود کو بشر کہے، اور آپ اسے بشر اس انداز میں کہو کہ بشر کوئی جدید نوع ہے، کوئی نیا نام ہے، بشر انسان نہیں ہے تو زید آپکی اس بات سے شدت کے ساتھ انکار کرے گا، اور کہے گا کہ ایسا نہیں ہے کہ میں انسان نہیں ہوں، بلکہ میں انسان ہوں حیوان ناطق ہوں۔

اب آپ کہو گے کہ جب انسان ہو تو بشر کیوں کہتے ہو تو یہ غیر اصولی بات ہے، کیونکہ بشر اور انسان دونوں مترادف ہیں، چاہے انسان کہا جائے یا بشر، لیکن عرف میں ترجیح انسان کہنے کو حاصل ہے۔ جیسے بریلوی اور اہل سنت مترادف ہیں، خواہ بریلوی کہا جائے یا اہل سنت و جماعت، لیکن عرف میں ترجیح لفظ بریلوی کو حاصل ہے، جیسا کہ مفہوم بالا سے ظاہر ہوتا ہے کہ قول میں دو احتمال ہیں: ایک یہ کہ بریلوی مطلقاً نہ کہا جائے خواہ امتیازی طور پر ہو۔

دوسرا یہ کہ بحیثیت یہ کہ ہم کو وہابیہ اہل سنت سے علیحدہ کہتے ہیں، بالواسطہ لفظ "بریلوی"، مگر یہاں دوسرے احتمال کو دور فرمایا گیا ہے، اور احتمال دور کرنے کے لیے قرینہ چاہیے، اور دوسرا احتمال یوں دور ہوا کہ اس پر قرینہ "ہم وہی چودہ سو سالہ قدیم اہل سنت و جماعت ہیں" یہ عبارت ہے، اس سے صاف ظاہر ہوا کہ وہابیہ بریلوی کا لفظ بول کے ہمیں اہل سنت سے الگ کہیں تبھی "ہم وہی چودہ سو سالہ قدیم اہل سنت و جماعت ہیں" اس جملہ کی ضرورت پڑی، گویا وہ جملہ دفع الدخل المقدّر ہے "وہابیہ ہمکو بریلوی کہہ کے اہل سنت سے الگ کہیں" اس بہتان کا جواب ہے، لہذا سرکار مفتی اعظم علیہ رحمہ کے قول سے "لفظ بریلوی امتیازی طور پر استعمال کیا جائے" اس جملہ کا زوال بالکل نہیں ہو رہا۔

اس کے ثبوت میں دیکھیں پیر طریقت مرشدی و سندی سرکار تاج الشریعہ کا قول مبارک ہے کہ "بریلوی" کہنے سے وہابیہ دیوبندیہ سے امتیاز ہوتا ہے۔

اور علامہ ارشد القادری و علامہ عاشق الرحمن صاحب و علامہ مدنی میاں صاحب کا بھی قول ہے کہ بریلوی علامت سنیت ہے، اور اسکے ثبوت میں علامہ عاشق الرحمن صاحب نے کتاب بھی تحریر فرمائی ہے۔

اگر سرکار مفتی اعظم علیہ رحمہ کا قول "بریلوی نہ کہا جائے خواہ امتیازی طور پر ہو" اسکے ثبوت میں ہوتا تو مرشدی سرکار تاج الشریعہ اور علامہ ارشد القادری صاحب اور علامہ عاشق الرحمن اور علامہ مدنی میاں صاحب قبلہ کبھی بھی اس لفظ کو امتیازی طور پر بھی استعمال نہیں کرتے۔

نوٹ: سرکار تاج الشریعہ کی آڈیو مذکورہ تعلق سے میرے پاس محفوظ ہے، اور علامہ عاشق الرحمن صاحب کی کتاب بھی محفوظ ہے۔ ”الحق المبین“ کی عبارت سے بھی یہی باور کرایا جا رہا ہے کہ لفظ بریلوی کوئی نیا فرقہ نہیں ہے، اہل سنت جب نیا فرقہ کہہ کر معرفت کرائیں تو اسکی شدت کے ساتھ رد کرنا چاہیے، کیونکہ ہم تو وہی قدیم چودہ سو سالہ اہل سنت و جماعت ہیں۔

ڈاکٹر مسعود احمد صاحب قبلہ کی تحریر سے یہ کہاں ثابت ہوا کہ بریلوی کہنا غلط ہے، بلکہ انکی تحریر سے اس کا برعکس یہ ثابت ہو گیا کہ بریلوی کہنا صحیح ہے، اور اس طرح کہ جب اہل سنت کو بریلویت سے تعبیر کرنے کا عرف عام ہو گیا ہے، جیسا کہ ڈاکٹر صاحب نے لکھا:

”بریلوی کوئی فرقہ نہیں بلکہ سواد اعظم اہل سنت کے مسلک قدیم کو عرف عام میں بریلویت سے

تعبیر کیا جاتا ہے“

جناب جب سواد اعظم اہل سنت کو عرف میں بریلویت سے تعبیر کیا جاتا ہے، اور عرف خود ایک حجت شرعیہ ہے، پھر بریلوی کہنا غلط کیسے؟ اور عرف تو غالب ہے قیاس پر اور یہ کہنا کہ جب ہم بریلوی کہتے ہیں تو وہابیہ خود کو اہل سنت و جماعت کہنے لگے تو محترم آپ یہ کہنا آپکے ناقص مطالعہ پر بالالتزام دال

ہے۔ ملاحظہ فرمائیں (ذیل میں موجود مواد کو کسی نامعلوم بریلوی صاحب نے یکجا فرمایا مجھے نام معلوم نہیں.. اللہ تعالیٰ موصوف کے وسعت مطالعہ میں اور ترقی عطا فرمائے)

فقیر کو مولانا صدق صاحب کے محدود مطالعہ اور عدم واقفیت و لاعلمی پر رہ رہ کر افسوس ہوتا ہے، اور کچھ نہیں تو وہ اکابر علماء بدایوں شریف کی سیدنا مجدد اعظم علیہ الرحمہ سے بہت پہلے کی کتاب سیف الجبار اور مجاہد جلیل و عظیم شیر حق علامہ فضل حق خیر آبادی علیہ الرحمہ کی کتاب برد وہابیہ تحقیق الفتویٰ السلب الطغویٰ اور بوارق محمدیہ وغیرہ ملاحظہ فرماتے، اور تو اور مقالات سرسید میں خود اسماعیل پانی پتی قادیانی لفظ "وہابی" کا استعمال کرتے ہوئے رقم طراز ہے اور ”انگلش گورنمنٹ ہندوستان میں خود اس فرقہ کے لئے جو وہابی کہلاتا ہے، ایک رحمت ہے جو سلطنتیں اسلامی کہلاتی ہیں ان میں بھی وہابیوں کو ایسی آزادی مذہب ملنا دشوار بلکہ ناممکن ہے (مسلم) سلطان کی عمل داری میں وہابی کا رہنا مشکل ہے“ (مقالات سرسید حصہ نہم ص 211-212، از مولوی اسماعیل پانی پتی وہابی و علی گڑھ انسٹیٹیوٹ گزٹ بابت 2 فروری 1889ء)

دیوبندی خود کو دیوبندی کہتے ہیں، اور وہابی ہونے کا اقرار و اعتراف بھی کرتے ہیں۔

اس عنوان اور اس موضوع پر مولانا صدق جتنے حوالے چاہیں نقد بہ نقد موجود ہیں۔

ان کی ضیافت طبع کے لئے چند حوالہ جات پیش خدمت ہیں۔

دیوبندیت وہابیت ہند کے امام دوم بانی ثانی مدرسہ دیوبند مولوی رشید احمد گنگوہی وہابیت اور بانی

وہابیت عبد الوہاب شیخ نجدی کو خراج عقیدت پیش کرتے ہوئے لکھتے ہیں:

"محمد بن عبد الوہاب کے مقتدیوں کو وہابی کہتے ہیں۔ ان کے عقائد عمدہ تھے، وہ عامل بالحدیث تھے۔ شرک و بدعت سے روکتا تھا" (ملخصاً از فتاویٰ رشیدیہ جلد 1 ص 111 و ص 551)

دیوبندی حکیم الامت مولوی اشرف علی تھانوی بایں الفاظ اپنی وہابیت کا اقرار و اعتراف کرتے ہیں:

"بھائی یہاں وہابی رہتے ہیں، یہاں فاتحہ نیاز کیلئے کچھ مت لایا کرو" (اشرف السوانح جلد 1 ص 45)

یہی تھانوی صاحب کہتے ہیں:

"اگر میرے پاس دس ہزار روپیہ ہو تو سب کی تنخواہ کر دوں پھر لوگ خود ہی وہابی بن جائیں" (الاضافات الیومیہ جلد 5 ص 67)

مولانا فیض الحسن صاحب سہارنپوری بڑے ظریف تھے، کسی نے ان سے بدعتی اور وہابی کے معنی پوچھے تو عجیب تفسیر کی، فرمایا:

"بدعتی کے معنی ہیں باداب، بے ایمان اور وہابی کے معنی ہیں بے ادب با ایمان" (ملفوظات حکیم الامت جلد 2 ص 326)

دیوبندی وہابیوں کے منظور مضرور مناظر اعظم مدیر الفرقان کہتے ہیں:

"ہم خود اپنے بارے میں بڑی صفائی سے عرض کرتے ہیں کہ ہم بڑے سخت وہابی ہیں" (سوانح مولانا محمد یوسف کاندھلوی تبلیغی وہابی ص 192)

مولوی محمد ذکریا امیر تبلیغی جماعت کہتے ہیں:

"مولوی صاحب! میں خود تم سے بڑا وہابی ہوں" (سوانح مولانا محمد یوسف تبلیغی وہابی ص 193)

فقیر انہی چند حوالہ جات پر اکتفا کرتا ہے، ورنہ بحمدہ تعالیٰ ایسے بیسیوں حوالے مزید پیش کئے جاسکتے ہیں، ان حوالہ جات سے روز روشن کی طرح واضح ہو گیا کہ وہابی دیوبندی اکابر اپنے آپ کو فخریہ وہابی کہتے ہیں، اور اسی طرح وہابی دیوبندی خود کو دیوبندی اور دیوبندی مسلک و مسلک دیوبندی کہتے اور لکھتے ہیں۔

ملاحظہ ہو:

مکمل تاریخ دارالعلوم دیوبند جس کا مقدمہ قاری محمد طیب مہتمم دارالعلوم دیوبند نے لکھا ہے، میں صاف صاف لکھا ہے، مسلک دیوبند ص 424 و ص 428 و ص 431 و ص 476 بیسوں صفحات پر مسلک دیوبند، دیوبندی مسلک لکھا ہوا ہے۔

کتب خانہ مجیدیہ ملتان کے شائع کردہ المہند عقائد علماء دیوبند کے مصنفہ مولوی خلیل انبیٹھوی کے صفحہ 20 صفحہ 21، صفحہ 164، صفحہ 165، صفحہ 187 پر بار بار مسلک دیوبند مسلک حق دیوبند، دیوبندی مسلک لکھا ہے۔

انجمن ارشاد المسلمین کے پاکستانی ایڈیشن "حفظ الایمان" کے متعدد صفحات پر دیوبندی، بریلوی، دیوبندی لکھا ہے۔

پاکستان دیوبندیوں کے مصنف اعظم مولوی سرفراز صفدر گکھڑوی نے اپنی کتاب عبارات اکابر کے صفحات 15، 18، 58، 115، 143 پر بار بار دیوبندی مسلک دیوبندی مسلک لکھا ہے۔

مولوی منظور سنبھلی مولوی رفاقت حسین دیوبندی کی کتاب بریلی کا دلکش نظارہ کے پاکستانی ایڈیشن شائع کردہ مکتبہ مدینہ صفحہ 35، صفحہ 181 وغیرہ پر متعدد صفحات پر دیوبندی بریلوی دیوبندی دیوبندی لکھا ہے۔

مولوی خلیل بجنوری بدایونی کی کتاب انکشاف حق کی پاکستانی ایڈیشن کے صفحہ 6 صفحہ 7 پر دیوبندی، بریلوی، بریلوی دیوبندی ہر دو اہلسنت لکھا ہے۔

مولوی عارف سنبھلی ندوۃ العلماء کی کتاب بریلوی فتنہ کا نیاروپ صفحہ 121، صفحہ 124 پر مسلک دیوبندی، علماء دیوبند کا مسلک لکھا ہے۔

دیوبندیوں کے خر دماغ ذہنی مریض کذاب مصنف پروفیسر خالد محمود مانچسٹروی اپنی تردید شدہ کتاب مطالعہ بریلویت جلد اول کے صفحہ 401، صفحہ 402 پر دیوبندی مسلک دیوبندی لکھتا ہے۔ اسی کتاب کی جلد 3 کے صفحہ 202 پر اہلسنت بریلوی دیوبندی لکھا ہے۔

مطالعہ بریلویت جلد دوم صفحہ 16 پر دیوبندی بریلوی، مطالعہ بریلویت صفحہ 234 پر دیوبندی بریلوی، صفحہ 235 جلد 4 دیوبندیوں، بریلویوں دیوبندیوں جلد 4 صفحہ 237، دیوبندیوں صفحہ 238 جلد 4 دیوبندیوں بریلویوں، بار بار دیوبندیوں بریلویوں صفحہ 239، دیوبندیوں، دیوبندی بار بار دیوبندی صفحہ 240، جلد 4 دیوبندیوں صفحہ 316، اہلسنت والجماعۃ دیوبند مسلک، دیوبندی بریلوی، صفحہ 317، دیوبندی، دیوبندیوں، دیوبندی مسلک، مسلک دیوبند وغیرہ وغیرہ، بکثرت مقامات پر دیوبندیوں نے خود کو بقلم خود دیوبندی لکھا ہے۔

مولوی اشرف علی تھانوی دیوبندی الاقاضات الیومیہ جلد 5 صفحہ 220، دیوبندیوں اور بریلویوں۔
مولوی انور کاشمیری صدر مدرس و شیخ الحدیث مدرسہ دیوبند کتاب حیات انور صفحہ 333، مضمون وقت کی پکار نوائے وقت لاہور، 8 مارچ 1976، جماعت دیوبندی۔

دیوبندی امیر شریعت عطاء اللہ بخاری احراری دیوبندی لکھتے ہیں:

"مولانا غلام اللہ خان دیوبندی بھی اہلسنت والجماعت ہیں، وہ ابن تیمیہ کے پیروکار ہیں" (مکتوب بنام فقیر محمد حسن علی قادری رضوی)

دیوبندی جمعیت العلماء اسلام کے ناظم اعلیٰ مولوی غلام غوث ہزاروی لکھتے ہیں:

"اہلسنت وجماعت مسلمانوں کی تمام شاخیں حنفی، شافعی، مالکی، حنبلی، دیوبندی، بریلوی، اہلحدیث سب مسلمان ہیں" (خدام الدین لاہور)

فصوص الاکابر ص 205 میں تھانوی لکھتے ہیں:

"میرامسلک شیخ الہند کامسلک" (دیوبندی مسلک، الافاضات الیومیہ جلد 5 صفحہ 135) میرامسلک تھانوی (اشرف السوانح جلد 3 ص 153 و صفحہ 164، تھانوی مسلک۔

ایک کتاب "آئینہ بریلویت" مولوی عبدالرحیم رائے پوری دیوبندی اور مولوی حسن احمد ٹانڈوی وغیرہ اکابر دیوبند کے پڑپوتے مرید مولوی عبدالرحمن شاہ عالمی مظفر گڑھ کی ہے، اس کے صفحہ 24، 27، 30، 34، 40، 42، 43، 45، 54، 57، 61، 63، چالیس صفحات پر بار بار دیوبندی مسلک، مسلک دیوبند، دیوبندیوں، دیوبندی اہلسنت دیوبندی لکھا ہے، اور فخریہ طور پر اپنے دیوبندی ہونے کا اقرار کیا ہے۔

ایک کتاب "تسکین الاتقیاء فی حیاۃ الانبیاء" مرتبہ مولوی محمد مکی دیوبندی صفحہ 79 مسلک اکابر دیوبند، صفحہ 99، اکابر دیوبند کامسلک صفحہ 100 اکابر دیوبند کامسلک، صفحہ 01 مسلک دیوبند، صفحہ 102 علماء دیوبند کامسلک، صفحہ 103، علماء دیوبند کامسلک، صفحہ 106، صفحہ 107 بار دیوبندی دیوبندی۔

اس کتاب پر پاکستان کے صف اول کے اکابر دیوبند مولوی محمد یوسف بنوری شیخ الجامعہ مدرسہ عربیہ اسلامیہ کراچی، مولوی شمس الحق افغانی، صدر وفاق المدرس العربیہ دیوبند، مفتی محمد حسن مہتمم جامعہ اشرفیہ لاہور، مفتی محمد شفیع سابق مفتی دیوبند مہتمم دارالعلوم کراچی، مولوی عبدالحق دارالعلوم حقانیہ اکوڑہ خٹک، مولوی ظفر احمد عثمانی شیخ الحدیث دارالعلوم الاسلامیہ ٹنڈوالہ یار سندھ، مولوی محمد ادیس کاندھلوی شیخ الحدیث جامعہ اشرفیہ لاہور، مولوی محمد رسول خان جامعہ اشرفیہ نیلا گنبد لاہور، مولوی احمد علی امیر خدام الدین وامیر جمعیت العلماء اسلام، مولوی محمد صادق، ناظم محکمہ امور مولوی حامد میاں جامعہ مدینہ، مولوی مسعود احمد سجادہ نشین درگاہ دین پور وغیرہ اٹھارہ اکابر دیوبند کی تصدیقات ہیں۔ اس قسم کے حوالے اگر فقیر چاہے تو پچاسوں نقل کر سکتا ہے۔

رے ضوی ہے کرم مجھ پہ میرے غوث ورضا

ہر بحر سخن سہل ترین میرے لئے ہے

جب یہ حقیقت ہے کہ لفظ بریلوی اہل سنت و جماعت سواد اعظم ہی ہے، اور اس زمانے میں اہل سنت و جماعت کا علامتی نشان یہی ہے، اور جب آپ کے بقول ہمارے مخالفین ہی خود کو اہل سنت کہتے ہیں، تو ہمیں چاہیے کہ ایسے وقت میں اہل سنت بریلوی لکھ کر امتیازی حیثیت حاصل کریں، نہ کہ انکے ساتھ اس امر میں مشترک ہو جائیں، جو تبلیغ کے لیے نہایت مضر ہے، کیونکہ تبلیغ تو مابہ الامتیاز کی جائے گی نہ کہ مابہ الاشتراک کی۔

مابہ الامتیاز تو بالکل تو نہیں چھوڑا جائے گا ورنہ نوعیت کہاں متحقق ہوگی؟

اور جو اہل حق و باطل کے مابین امتیازی نشان ہے، ہر جگہ بلکہ مسجدوں میں اپنے بچوں کو یہی سمجھایا جائے کہ موجودہ لفظ بریلوی کا مفہوم جو عرف میں مقول ہے، وہی اہل حق کا امتیازی نشان ہے، اور وہی اصل اہل سنت و جماعت ہیں۔

اسکے ثبوت میں کثیر دلائل ہیں لفظ "بریلوی" کا استعمال کتنا ضروری ہے، اذہان کو یہ باور کرانا چاہیے نہ کہ اشتراک کی طرف لے جا کر اندھیرے میں ہاتھ مارنا چاہیے۔

از قلم

محمد فہیم رضا خان ابن مولانا محمد نعیم اللہ خان

ساکن: بریلی شریف

پیشکش: مفتی کرامت اللہ خان نعیمی عفی عنہ

ڈائریکٹر: صدر الافاضل آن لائن ایجوکیشنل اکیڈمی و استاذ جامعہ نعیمیہ مراد آباد یوپی

28/8/2024

Taajush Shari'ah Q&A

Jamat Ahlesunnat Aur Jamat Ahlesunnat Barelvi Main Kia Fark

Hay?

<https://www.jamiaturraza.com/session/27Dec09/16.mp3>

Pakistan Ya India K Ilawa Bhi Kaheen Barelwi Aqaid Walay

Loug Hain?

<https://www.jamiaturraza.com/session/26Jul09/21.mp3>

بریلوی دور حاضر میں اہل سنت کا علامتی نشان

از قلم: علامہ ارشد القادری علیہ الرحمہ

مع ہمیں بریلوی کہلانے پر فخر ہے

مصنف: علامہ عاشق الرحمن صاحب مدظلہ

ناشر: جامعہ حبیبیہ

اہل سنت کا علامتی نشان

از: حضرت علامہ مولانا ارشد القادری رحمۃ اللہ تعالیٰ علیہ

مکتبہ حبیبیہ لاہور

<https://drive.google.com/file/d/1qMQrG6VBpXqNn42fmVqFASHT7jeZZBCi/view?usp=drivesdk>

Taajush Shari'ah Q&A

Huzoor Ajkal Kuchch Sayyad Hazraat Sarkaar Aalahazrat

Khusoosan Huzoor

Aik Sayyid Sahab Barelwiyon Ko Aik Alag Firqa Kehtay Hain Aur Alahazrat Aur Huzoor Mufti E Azam Se Be Bunyad Ikhtilaf Kartay Hain. Iss K Ilawa Hamaray Akabir Ulama Ko Bura Bhala Kehnay Se Bhi Nahin Chooktay. Ab Haramay Liye Kia Unn Ki Tazeem Ke Baray Mein Kia Naseehat Hay?

<https://www.jamiaturraza.com/session/15Dec13/5.mp3>

JAMAT RAZA E MUSTAFA BHADRAK ODISHA